

سوانح حیات

حضرت علامہ بحر العلوم

مفتی عبد المنان اعظمی رحمۃ اللہ علیہ

سوانح بحر العلوم

(خودنوشت)

نام و نسب: عبد المنان ابن عبد الغنی ابن عبد الرحیم ابن دوست محمد

تاریخ پیدائش: ۷ ربیع الآخر ۱۳۳۲ھ مطابق ۲۶ نومبر ۱۹۲۵ء

مولد و موطن: قصبہ مبارکپور ضلع اعظم گڑھ یوپی

مبارکپور اپنے مرکزی مقام اعظم گڑھ سے شمال مشرق میں تقریباً دس کلومیٹر کی دوری پر واقع ہے، اس قصبہ کی بنیاد ۹۵۰ھ عہد شاہ جہاں میں کنڑا ملک پور ضلع کے چشتی بزرگ حضرت راجہ مبارک شاہ رحمۃ اللہ تعالیٰ علیہ نے ایک قدیم آبادی موسومہ بہ قاسم آباد کے کھنڈر پر قائم کی۔

یہاں پہلے دکنوں سے ہی ہندو اور مسلمانوں کی مخلوط آبادی ہے جس میں تعداد کے لحاظ سے مسلمان زیادہ رہے اور تجارت عام طور سے ہندو ساہوکاروں اور بنیوں کے ہاتھ میں تھی۔ مسلمانوں میں کبھی غالب تعداد بکروں کی رہی جو اپنے فن میں یکنائے روزگار تھے، ان کے بنائے ہوئے ریشم اور زری کے کپڑے عرب اور یورپ تک جاتے تھے۔

ابتداء سے یہاں کے تمام مسلمان خوش عقیدہ سنی حنفی تھے بقول قاضی اطہر مبارکپوری ”یہاں نوابان احمد کے زمانہ میں انہی کی سعی اور جدوجہد سے پہلے پہل شیعیت کی شاخ نکلی پھر اسی میں سے دوسری شاخ یعنی بوہروں کی پھوٹی۔“

اس کے بعد موضع لہرا کے مولوی محمد اسحاق صاحب متوفی ۱۲۳۳ھ کے زمانہ میں غیر مقلدیت کا خروج ہوا۔ مولوی صاحب موصوف غیر مقلد عالم تھے مگر ہمارے محلہ کے ایک بزرگ حاجی سلامت اللہ صاحب مرحوم کا بیان ہے کہ یہ شافعی عالم تھے اور انہی کی اجازت سے مبارکپور میں مسجد راجہ مبارک شاہ میں جمعہ قائم ہوا۔ اس سے قبل یہاں کے لوگ بھی گجڑا جمعہ پڑھتے جاتے تھے اور کہتے تھے کہ شافعی مذہب پر عمل آپ لوگوں کیلئے سخت مشکل ہے۔ فی الواقع اس مذہب میں بڑی پابندی ہے۔

ان دونوں روایتوں میں یوں تطبیق ممکن ہے کہ غیر مقلدین کے بہت سے مسائل شوافع کے موافق تھے جس لئے یہاں کے مسلمانوں نے انہیں شافعی سمجھا ہو اور خود مولوی محمد اسحاق صاحب احناف کے بارے میں قدر تشدد شد ہے ہوں جتنے آج کل کے غیر مقلد صاحبان ہیں۔

سب سے اخیر میں یہاں دیوبندی مکتبہ فکر کی نمود ہوئی جو مولوی محمد صاحب پورہ معروف ضلع منٹو کی دین ہے۔ وہ یہاں کے سنی مدرسہ مصباح العلوم کے ۱۳۱ھ میں مدرسہ اول ہو کر آئے تھے اور آہستہ آہستہ کچھ لوگوں کو اپنا ہم خیال کر لیا تھا۔

اعظم گڑھ گزٹ کے انگریز وقائع نویس نے یہاں کے مسلمانوں کو ”جند بانی“ تحریر کیا ہے اور جناب سید سلیمان صاحب ندوی نے حیات شہلی میں صرف یہ لکھا ہے: ”محمد آباد کے نزدیک مبارکپور نام کا ایک بڑا قصبہ ہے جو پرانے زمانہ سے پارچہ بانی کا مرکز ہے“ اعظم گڑھ اور محمد آباد کے تقریباً وسط میں مبارکپور واقع ہے۔ جناب مولوی محرم صاحب عباسی جہا کوئی نے اپنی قلمی تصنیف ”دہ بندہ“ میں تھوڑی تفصیل کر دی ہے۔ مبارکپور میں پانچ ہزار کا رخانہ ہائے نور باقی ہیں۔ ہر محلہ میں مسجدیں موجود ہیں۔ پانچوں وقت نماز کی جماعتیں دھوم دھام سے ہوتی ہیں۔ اہل محلہ سب کا رو بار چھوڑ کے واسطے تحصیل فضیلت جماعت کے مسجد میں آتے ہیں۔

فقراء، دورویش، ملے، مسافر، غریب الوطن، مساکین، مرثیہ خواں زیادہ تر یہاں وارد ہوتے ہیں اور مبلغ معتد بہ پائے جاتے ہیں۔

فی تھان کسی قدر زکوٰۃ کے طور پر نکال کر ایک خزانہ میں کہ موسوم بہ ”الگ کر لیا“ ہے، جدا دھرتے ہیں جس سے ہمیشہ چھینا ایک مقدار کثیر میں موجود رہتا ہے اور اسے مصارف خیر میں صرف کرتے ہیں۔ اکثر باثروت اور صاحب مال ہیں۔

گلابدن سوتی پہلے پہل نکلیں، بتایا گیا۔ اور انک یہاں کا ساء، اور ارزاں اور جگہ نہیں بتایا گیا۔ بالفضل شروع دستی، واصناف پارچہ ہائے سادہ و رنگین یہاں سے بہتر نہیں بتایا جاتا ہے اور یہ کفایت تمام ہاتھ آتا ہے۔ قلعہ بازاروں میں ہا فرما آتا ہے کہ بڑے بڑے شہروں کا گولہ اس کا رشک کھاتا ہے۔ (دہ بندہ ص ۳ مصنفہ ۱۲۹۲ھ)

کچھ خاندانی حالات

ہمارا گھرانہ مجموعی طور سے ایک دنیدار گھرانہ تھا۔ دادا عبدالرحیم علیہ الرحمہ وفات ۱۳۳۹ھ نہ صرف صوم و صلوات کے پابند تھے بلکہ وہ ایک ذاکر و شاعر بزرگ تھے۔ بڑے میل تنوع ضلع گورکھپور کے ایک صاحب کرامت بزرگ حضرت چمن شاہ رحمۃ اللہ تعالیٰ علیہ کے گدی نشین شاہ امان اللہ شاہ کے واسطے سے سلسلہ قادریہ میں خشک تھے اور اوراد و وظائف اور دعاء و تحویذ میں ان کو کافی دخل تھا۔

مذہبی تہلب بھی ان میں بدرجہ اتم موجود تھا۔ ان کے زمانہ میں مبارکپور میں سنی و دیوبندی اختلاف ظاہر ہو چکا تھا۔ محلہ کی مسجد میں محلہ کے مالدار اور ذی اثر فرد حاجی عباد اللہ گریست امام تھے۔ چوں کہ وہ مسلمان تھے دیوبندی تھے اس لئے آپ نے کبھی ان کی اقتداء میں نماز نہیں پڑھی۔ محلہ کے دیگر حضرات اس وقت کی ہوا میں

سہ گئے تھے لیکن آپ مسجد میں ہی عام جماعت کے بعد اپنی نماز علیحدہ پڑھتے تھے۔

ان کے دعاء و تعویذ کے بستہ میں ذکر الشہادتین کا ایک بے نام قلمی رسالہ نکلا جو فارسی زبان میں ہے اس زمانہ میں جب قصبہ میں تعزید داری کا زور تھا ہمارا گھر اس سے پاک تھا۔ محرم کی دسویں تاریخ کو ایصالِ ثواب کیلئے مالیدہ بننا تھا۔ مگر چوک اور تعزیہ کے پاس لے جانے کی سخت ممانعت تھی۔ فاتحہ گھر میں ہی ہوتی تھی۔ میرے والد عبدالغنی صاحب علیہ الرحمہ نے جو کچھ تعلیم پائی میاں جی امیر علی صاحب محلہ پورہ حضر کے گھر میں مدرسہ میں پائی۔ وہ قرآن شریف، ناظرہ کے بعد اردو اور فارسی بھی پڑھاتے تھے۔ مگر فارسی پڑھانے کا یہ مطلب تھا کہ وہ کتاب کی عبارتِ زبانی یاد کر دیتے تھے۔ ترجمہ یا مطلب سے انہیں کوئی سروکار نہ تھا۔ والد صاحب بھی ایسے ہی فارسی داں تھے۔ اردو البتہ پڑھ بھی لیتے تھے اور لکھ بھی لیتے تھے ان کے پاس اردو فارسی کی نئی مذہبی اور ادبی نظم و نثر کی پچاسوں کتابوں کا ذاتی مجموعہ تھا۔ اردو کتابوں کو اکثر وہ مطالعہ میں رکھتے تھے۔ ان کے پاس یادداشت کی کاپیاں بھی تھیں جس میں اہم اور ضرورت کی باتیں نوٹ کرتے رہتے تھے۔ گجرات میں یادہ دونوں تک رہنے کی وجہ سے انہیں گجراتی زبان لکھنے اور پڑھنے کی بھی سادہ بدھ تھی۔

ان میں بھی مذہبیت اور دیداری کا غلبہ تھا۔ صوم و صلوٰۃ کے پابند اور اودھ کا تک کے عادی، حرامِ حال کی سخت احتیاط رکھتے تھے اور کمزوریوں اور ضرورت مندوں کی اعانت ان کا محبوب مشغلہ تھا، تہلک فی الدین ان میں بھی بدرجہ اتم موجود تھا۔ گجرات کے شہر سورت میں حضرت مولانا شمس علی صاحب کھنوی رحمۃ اللہ تعالیٰ علیہ اور حضور سید شاہ علی حسین صاحب اشرفی علیہ الرحمۃ والرضوان کچھ چھوی کا نام جانا بہت تھا والد صاحب ان دونوں بزرگوں سے بہت متاثر اور ان کے معتقد تھے۔ ان کی کتابوں کے مجموعہ میں علی حضرت فاضل بریلوی رضی اللہ تعالیٰ عنہ کی ”حسام الحرمین“ کا گجراتی حامل متن ترجمہ اور ایک دوسری گجراتی کتاب بھی تھی۔

چونکہ شروع سے ہی انہیں اپنے بچوں کی دینی تعلیم کا خیال تھا۔ اس لئے کتابوں کے مجموعہ میں بوستانِ حدی کا ایک اچھا نسخہ اور بیچ گنج وزبدہ کا ایک نسخہ بھی تھا۔ جب ضرورت پڑی تو میں نے ان دونوں کتابوں کو اپنے صاحبزادے محمد اللہ تعالیٰ و حجازہم خیر الجزاء۔

تعلیم و تربیت:

۱۳۳۹ھ یا ۱۳۵۰ھ میں جب میری عمر پانچ یا چھ سال کی ہوئی۔ قاعدہ بغدادی لے کر میں اشرفیہ میں داخل ہوا اور سولہ سترہ سال بعد ۱۳۶۶ھ میں درس نظامیہ کی تعلیم مکمل کر کے فراغت حاصل کی اول و آخر میری تعلیم اشرفیہ کی دین ہے، میرے داخلہ کے وقت مدرسہ کی ایک دو منزلہ نیم پختہ سفالہ پوش ذاتی عمارت محلہ کھنوی میں تھی جس کے پچھم رخ صدر دروازہ پر تارکول سے مدرسہ اشرفیہ مصباح العلوم لکھا تھا۔ اور ابھی میں

پرائمری درجات میں ہی تھا کہ حضور حافظ ملت رحمۃ اللہ علیہ کی تشریف آوری مبارکپور میں ہوئی اور انھیں کی تحریک اور کوشش سے قصبہ کے مرکزی مقام گولہ بازار میں اس کی دو منزلہ وسیع و عریض عمارت تعمیر ہوئی۔ اور اس کے صدر دروازہ پر دارالعلوم اہل سنت مدرسہ اشرفیہ مصباح العلوم کھدہ ہوا جو بعد میں کثرت استعمال سے دارالعلوم اشرفیہ ہو گیا اور اس کا تاریخی نام بارغ فردوس تجویز ہوا۔

تقریباً آٹھ نو سال کے بعد اشرفیہ میری واپسی بصورت ملازمت ہوئی اور مسلسل اسی سال ادارہ کی خدمت میں عمر کا قیمتی حصہ صرف کیا اور سفر و حضر ہر جگہ حضور حافظ ملت مولانا الشاہ عبدالعزیز محدث مراد آبادی رحمۃ اللہ تعالیٰ علیہ کی نقش برداری اور غلامی کو اپنی سعادت اور فخر سمجھا۔ اسی دوران ادارہ دارالعلوم سے جامعہ بننا اور نہایت وسیع بنیادوں پر ایک علم و حکمت کے شہر کی داغ بیل پڑی اور دنیا کے ایک بڑے حصہ میں مبارکپور کا نام روشن ہوا۔

اب لگ بھگ دس سال (۱) سے حضرت صدر الشریعہ بدرالطریقہ مولانا الشاہ محمد امجد علی صاحب قدس سرہ العزیز کے وطن قصبہ گھوئی میں انہیں کے سنگ بنیاد رکھے ہوئے دارالعلوم شمس العلوم میں اقامہ اور درس حدیث کی خدمت پر مامور ہوں۔ دعا ہے کہ اسی راہ میں مولیٰ تعالیٰ میرا خاتمہ بھی بخیر فرمائے آمین۔

اساتذہ اور درسی کتابیں

- (۱) قواعد بغدادی اور قرآن شریف کے ابتدائی پارے جناب صوفی عبدالرحمن صاحب مرحوم و مغفور ”پرائی بستی“ خلیفہ شاہ علی حسین صاحب اشرفیہ میاں رحمۃ اللہ تعالیٰ علیہ سے پڑھے۔
- (۲) قرآن شریف ناظرہ جناب حافظ عبدالغفور صاحب علیہ الرحمہ پورہ صوفی سے مکمل کیا۔
- (۳) پرائمری درجہ اول مفتی جواد علی خان صاحب پرائی بستی سے پڑھا۔
- (۴) پرائمری درجہ دوم مفتی ممتاز احمد صاحب محلہ المٹو سے حاصل کیا۔
- (۵) فارسی کی تمام نصابی کتابیں اور کچھ ابتدائی عربی کتابیں بھی حضرت مولانا سید شمس الحق صاحب گجڑوی رحمۃ اللہ تعالیٰ علیہ سے پڑھیں۔

- (۶) مولوی مولانا ظفر علی صاحب بلیاوی ثم پاکستانی سے فصول اکبری کے چند اوراق پڑھے۔
- (۷) حضرت مولانا قاری محمد عثمان صاحب گھوسوی علیہ الرحمہ سے ہدایۃ الخوا، شرح تہذیب اور تجوید کی متعدد کتابیں پڑھیں۔

- (۸) حضرت مولانا شہداء اللہ صاحب علیہ الرحمہ محوی۔ شرح وقایہ، کافہ، شرح جامی بحث فعل، مقامات

(۱) مذکورہ مدت اس مضمون کے لکھنے کے وقت تھی، اب تقریباً ۲۶ سال ہو رہے ہیں۔ مرتب

درج مقامات حریری، مختصر الحاقی، اصول الشاشی، حسامی اور قطبی تصدیقات کے استاذ ہیں۔

(۹) حضرت مولانا حافظ عبدالرؤف صاحب بلیاوی نائب شیخ الحدیث دارالعلوم اشرفیہ و مؤسس مینی رول شامت، سے قطبی تصورات مع المیر، میرزا ہند، ملا جلال، تشریح الافلاک، میبذی۔ اور افتاء سیکھا۔

(۱۰) حضرت مولانا محمد سلیمان صاحب بھانگلپوری رحمۃ اللہ تعالیٰ علیہ سے قطبی کے چند اوراق بطور صاحب۔ اور ہدیہ سعید یہ پڑھی۔

(۱۱) حضرت مولانا عبدالصطفیٰ صاحب ازہری شاہ زادہ صدر الشریعہ رحمۃ اللہ تعالیٰ علیہ سے ہدایہ اشرفین، طحاوی شریف، مسلم شریف، سبحد مطلقہ، دیوان جنینی، حماسہ کے چند ابواب، مطول، بیضاوی شریف، اور کلام کی مشق کی۔

(۱۲) استاذ العلماء حافظ ملت حضرت مولانا الحافظ الشاہ عبدالعزیز صاحب محدث مراد آبادی علیہ الرحمۃ والرضوان و مرشد گرامی سے شرح جامی بحث اسم، نور الانوار، توضیح تلوح، مسلم الثبوت، ملا حسن احمد، تفسیر مبارک، صدر، جلالین شریف، مدارک الشریعہ، مشکوٰۃ شریف، کھل، ترمذی شریف، بخاری شریف پڑھی۔

مبارکپور کے دو اور بزرگ ہیں جن سے رمضان شریف کی چھٹیوں میں فارسی کی کتابیں پڑھیں حضرت مولانا نور محمد صاحب خطیب جامع مسجد مبارک شاہ اور مولانا محمد حاتم صاحب محلہ پورہ رانی۔ رحمۃ اللہ تعالیٰ علیہم اجمعین۔

حسن اتفاق میں نے جب پرائمری درجہ اول کی کتاب مصباح الکاتب کا امتحان دیا تو اس وقت بھی میں نے متعین حضور محدث اعظم سید محمد صاحب قبلہ کچھ چھوی علیہ الرحمۃ والرضوان تھے۔ آپ نے مصباح الکاتب کو پہلی نظر پڑھوائی، اللہ پاک ہے، بے عیب ہے، اس کا کوئی شریک نہیں۔ اور میں نے صحیح پڑھ دیا پس امتحان ہو گیا۔ اور سب سے آخری کتاب بخاری شریف کا امتحان دینا ہوا تب بھی حضور محدث اعظم ہند رحمۃ اللہ علیہ محضنین میں تھے اور بخاری و مسلم کی آخری حدیثیں حضور صدر الشریعہ بدرالطریقہ مصنف بہار شریعت نے پڑھا کر صحیحین کو ختم کیا۔

اور فرمایا جس طرح ہمارے اساتذہ نے ہمیں کتب صحاح احادیث اور دیگر کتب حدیث کی روایت و تدوین کی اجازت دی میں تم لوگوں کو اجازت دیتا ہوں کہ احادیث کی روایت کرو پڑھو اور پڑھاؤ۔ فالحمد للہ رب العالمین۔

بخاری شریف کے امتحان میں حضرت بابر کت محدث پاکستان مولانا سردار احمد صاحب بھی محضنین تھے۔ حالات انہوں نے ہی کئے اور نمبر بھی انہوں نے ہی دیئے۔ اور متعدد چذیل تاثراتی نوٹ بھی تحریر فرمایا۔

”کل فقیر مصباح العلوم اشرفیہ میں جلسہ دستار بندی کے سلسلہ میں حاضر ہوا۔

حضرت فیض درجست عمدۃ المتکلمین غفر اللہ عنہ شین حضرت سید محمد صاحب کچھوچھوی قبلہ زید مجدد ہم کے اشاروں سے ان کی موجودگی میں دورہ حدیث کا امتحان لیا۔ طلبہ نے بہت اچھا امتحان دیا۔ اس قدر اچھا امتحان اس بات کی روشنی دیکھ کر ان کے استاذ فاضل اجل مولانا مولوی حافظ عبد العزیز صاحب صدر المدرسین اور دیگر اساتذہ نے جانفشانی سے پڑھایا۔ دورہ حدیث کے ایسے طلبہ جو امسال فارغ التحصیل ہو رہے ہیں پنجاب و ہند کے دیگر مدارس عربیہ میں کیا اب ہیں بلکہ مدرسین و معلمین کی قابلیت کے لحاظ سے اور طلبہ کی کثرت و نجوم کے اعتبار سے اور تعلیم کے نظم و نسق کی حیثیت سے اور مصباح العلوم کی تنظیم و تسمیق کی رو سے اس دارالعلوم کو پنجاب و ہند کا واحد دارالعلوم کہا جائے تو بجا ہے اس وقت دارالعلوم اپنی نظیر خود آپ ہی ہے مولانا عزوجل اس دارالعلوم کو مزید عروج و ترقی عطا فرمائے اور اس سرچشمہ ہدایت بحر اشاعت سے عالم کو متبع فرمائے۔ آمین۔

فقیر محمد سردار احمد غفرلہ مظہر اسلام بریلی شریف

۲۴ رجمادی الاولیٰ ۱۳۶۶ھ

مشاغل حیات:

اپنی فراغت کے سال ہی شوال ۱۳۶۶ھ میں اپنے ایک ساتھی مولوی عبد العزیز صاحب مرحوم محلہ پور صوفی مبارک پور کی سہمی سے محلہ پرانا گورکھ پور شہر گورکھ پور کے مدرسہ ضیاء الاسلام میں بجدہ صدر مدرس ایک سال تک ملازم رہا، وہاں درس نظامی کی متوسطات اور درس عالیہ اللہ آباد یورپ کے درجہ کامل کی کتابیں جیسے چار مقالہ نظامی عربی، دفتر ابواب الفضل، قصائد خاتانی جغرافیہ طبعی وغیرہ زیر تدریس رہیں۔

مولانا سردار علی عرف عز و میاں بریلیوی مرحوم بھی کچھ دنوں ساتھ رہے وہاں مولانا مرحوم کے تعویذ و کاہنہ اور رہا۔ خلقت کا نجوم نگار رہتا تھا اور مولانا کا زیادہ وقت اسی میں صرف ہوتا تھا۔

سال بھر بعد وہاں سے علیحدہ ہو کر گھر رہا۔ شوال ۱۳۶۸ھ میں میرے ہم وطن اور رفیق مولانا محمد شفیق صاحب مبارک پوری کے مشورہ سے تلسی پور ضلع گورکھ پور کے مدرسہ اہل سنت انوار العلوم قائم کردہ حضرت مولانا شفیق الرحمن خان صاحب بستوی علیہ الرحمۃ والرضوان کی ملازمت اختیار کی اور ساتھی ہونے کی وجہ سے مولانا صاحب شفیق صاحب کی تنخواہ میں کچھ اضافہ کر کے برابر کر دی گئی اور عہدہ میں بھی صدارت اور نیابت کی کوئی تفریق قائم نہیں کی گئی۔ جب میں وہاں گیا تو تعلیم صرف کافہ تک تھی جس میں ترقی ہو کر معیار تعلیم مدارک شریف اور علامہ تک اونچا ہوا، مدرسہ کے تعمیری اور تبلیغی شعبوں میں بھی غیر معمولی اضافہ ہوا اور مدرسہ فی الحقیقت دارالعلوم ہو گیا اس علاقہ میں پہلے سے ہی غیر مقلدین کا بڑا زور رہا تھا۔ ادارہ کی ترقی کے ساتھ ساتھ مذہب حق اہل سنت و جماعت کو بھی غیر معمولی فروغ ہوا اس وقت وہاں تین مصباحی جمع ہو گئے (فقیر، مولانا اور مولانا حافظ قاری)

حمت اللہ صاحب اور وی (وقت بہت اچھا گذرا۔ بلکہ وہ یادگار دن تھے۔

تقریباً آٹھ نو سال کے بعد اشرفیہ میری واپسی بصورت تدریس ہوئی۔ ۱۳۷۵ھ میں مولانا غلام جیلانی صاحب گھوسوی کے اشرفیہ چھوڑنے کے بعد ان کی جگہ حضرت حافظ ملت اور دیگر احباب کے مشورہ سے درجہ عالیہ کے سربراہ کی حیثیت سے میرا تقرر ہوا۔

۱۳۷۶ھ میں دارالعلوم کے شعبہ اقامہ کا قیام ہوا اور اس کی ذمہ داری بھی فقیر کے سر ہی ڈالی گئی، کئی کمزیر و لیٹن میں تصریح تھی کہ عبداللہ النان درجہ عالیہ کے سربراہ اور دارالافتاء کے مفتی مقرر ہوئے۔

۱۳۹۲ھ میں مبارکپور اور اس کے مضافات کے جملہ مسلمانوں کی منتقلی کے لئے دارالعلوم اشرفیہ کی سربراہی کیلئے حضور حافظ ملت حضرت مولانا شاہ عبدالعزیز صاحب مراد آبادی کا انتخاب ہوا تو محکمہ تعلیم کے اس قانون کی وجہ سے کہ ادارہ کا کوئی عہدہ دار پینٹ ملازم نہیں ہو سکتا۔ حضرت حافظ ملت مولانا شاہ عبدالعزیز صاحب رحمۃ اللہ تعالیٰ علیہ نے عہدہ صدر المدرسین سے استعفیٰ دے دیا اور حضرت شمس العلماء قاضی شمس الدین صاحب بریلوی کو صدر المدرسین مقرر کیا گیا۔ ادارہ سے ان کی علیحدگی کے بعد کسی موزوں صدر المدرسین کی بہت تلاش ہوئی۔ ناکامی کے بعد حضور حافظ ملت نے مجھ سے فرمایا۔ آپ کیوں نہیں اس عہدہ کو قبول کر لیتے۔ میں نے عرض کیا حضور آپ کی زندگی میں آپ کی جگہ بیٹھنے کی مجھ میں ہمت نہیں۔ کام تو سارا ہو ہی رہا ہے۔ آپ اعزازی طور پر عہدہ کے دستخط کر دیا کریں۔ اور کام یوں ہی چلتا رہا۔

یکم جمادی الآخرہ ۱۳۹۶ھ کو حضور حافظ ملت علیہ الرحمہ کا انتقال ہوا اور صدر المدرسین کی تلاش دستور جاری رہی آخر ناکامی کے بعد ذمہ داروں نے مجھے صدر المدرسین کے عہدہ پر بحال کیا (اس وقت تک دارالعلوم ہالہ شعبہ الاشرفیہ بن چکا تھا)

عہدہ صدارت سے قبل ۷۱ سال اور اس کے بعد بارہ سال تک مسلسل ۲۹ سال ادارہ کی خدمت کی، صدر مدرس کی جامعہ کا نیا نصاب مقرر ہوا اور درجہ تخصص کا اضافہ ہوا۔ محالۃ استاد کی غرض سے درجات کی تقسیم اور ڈگریوں کا تعین ہوا۔ امتحان کے قواعد و ضوابط بنے اور داخلہ خارجہ تعلیم و طلبہ کیلئے دستور و اصول منضبط بنے جن کے نتیجے میں لکھنؤ اور بنارس یونیورسٹیوں میں یہاں کے طلبہ کے داخلہ میں آسانی ہوئی اور بہار میں ان کی سند تسلیم کی جانے لگی۔ اور اسی دور میں ادارہ میں مجالس فہمیہ کی ابتدا ہوئی اور ادارہ کا کتب خانہ قائم ہو گیا۔ اب ۱۴۰۸ھ سے حضور صدر الشریعہ بدرالطریقہ مولانا الشاہ محمد امجد علی صاحب رحمۃ اللہ علیہ کے وطن مالوف میں انھیں کے سنگ بنیاد رکھے ہوئے دارالعلوم شمس العلوم میں گوشہ عافیت نصیب ہے۔ مدرس حدیث کی تعلیم اور خدمت افتاء متعلق ہے۔ دعاء ہے کہ مولیٰ تعالیٰ دینی مشاغل میں ہی میرا انجام بخیر

قرطاس و قلم کا شوق:

بچپن سے ہی مجھے قلم اور کہانیوں کا بڑا شوق تھا۔ اسی لالچ میں میں اپنے بچپن میں بھی بڑوں پڑھوں اور بزرگوں کی مجلس میں بیٹھتا تھا اور ہم جویوں کے ساتھ کم کھیلتا تھا۔ پڑھنے لکھنے کے بعد پتہ چلا کہ میرا یہ طرز عمل درست تھا۔ کیوں کہ ہم عمروں کا تو میری ہی طرح یہ حال تھا کہ ”ابو خلیفہ“ گم است کر رہی کندی وہ خود ہی بے خبر ہیں مجھے راستہ کیا بتائیں گے۔

جب کچھ پڑھنے لکھنے کی سادہ بدھ ہوئی تو اس شوق میں اور اضافہ ہوا۔ گھر میں جو والد صاحب کی کتابیں تھیں ان سے شوق پورا کرتا اور دوسروں کے ہاتھ میں کوئی کتاب دیکھتا تو اسے بھی دیکھنے لگتا۔

حضرت حافظ ملت رحمۃ اللہ تعالیٰ علیہ مبارکپور آئے اور جلسوں کا سلسلہ شروع ہوا۔ ان جلسوں میں عام طور سے امام اہل سنت اعلیٰ حضرت فاضل بریلوی رحمۃ اللہ علیہ کی فتویٰ زیادہ پڑھی جاتی تھیں۔ ان میں کچھ ایسی دل آویز کی تھی کہ ان پڑھ اور پڑھ لکھے، سمجھدار اور نا سمجھ سب کا سر مل جاتا تھا۔ انھیں مؤرخانہ ذکر لوگوں میں بھی تھا۔ کہ سمجھتا تھا مگر سننے میں مزہ آتا تھا۔ اتفاق سے حدائق بخشش کا ایک نسخہ میرے ایک ہم سبق کے پاس ملا جو اس کے دادا کا رکھا ہوا تھا۔ کاغذ اس کا معمولی سرخ اور پیلے اور ہرے رنگ کا تھا۔ لکھائی چھپائی عمدہ تھی اور اس پر جگہ جگہ حاشیہ بھی چڑھا تھا۔ اسوقت اس کا معتد بہ حصہ میں نے نقل کر لیا تھا۔

جب فارسی پڑھ رہا تھا تو ایک صاحب نے مجھ سے اردو پڑھنے کی خواہش ظاہر کی اگرچہ استاد و شاگرد کی عمر میں بڑا تفاوت تھا لیکن میں نے منظور کر لیا۔ ان کے والد تاریخی ناولوں کے بڑے دلدادہ تھے۔ جو کتاب بازار میں آتی اسے خرید لیتے۔ رات میں ایسے ہی شائقین کی نشست ان کے یہاں ہوتی اور انہیں میں سے ایک خواندہ آدمی اس کو پڑھتا۔ اس لئے ان کے گھر اسلامی تاریخی ناولوں کا ایک بڑا ذخیرہ تھا۔ ان صاحب کو تو اردو سیکھنے کی توفیق کم ہی ہوئی۔ میں نے البتہ ان کی کتابوں سے خوب فائدہ اٹھایا، دو پہر کی چھٹی میں روزانہ ان کے گھر جاتا اور وہ کتابیں پڑھتا رہتا۔ عرصہ تک میرا یہ مشغلہ جاری رہا۔

درس نظامیہ کی تعلیم کے ابتدائی سالوں سے ہی میں اشرفیہ کے طلبہ کی لائبریری اشرفیہ دارالطالعہ کا لائبریرین رہا۔ اس کے نتیجہ میں مجھے پڑھنے کیلئے کتابوں کا وافر ذخیرہ ملا۔ اور موضوع میں بھی وسعت ہو گئی۔ ہر قسم کے رسائل اور کتابیں مطالعہ میں آئیں اور میں اس قائل ہو گیا کہ لائبریری میں آنے والوں کو ان کی مطلوبہ کتابوں کے موادوں کی خوبی یا خرابی بتاتا اور انہیں کتابوں کے انتخاب میں مدد دیتا۔

اس سے لاشعوری طور پر مجھے یہ فائدہ ہوا کہ میرے ذہن میں الفاظ کا قابل ذکر ذخیرہ جمع ہو گیا مختلف جملوں کی ترکیب، اسلوب بیان اور مافی الضمیر کی ادائیگی پر قدرت حاصل ہوئی جس کا علم مجھے بعد میں ہوا کہ ”میرے چراغ جلائے کیلئے پرانے چراغ سے اکساں ضروری ہے۔“

گلستان سہی پڑھنے کے زمانہ میں اس کا ایک باب نقل کیا کہ بعد میں توفیق ہوئی تو اس کا ترجمہ نقل کریں گے۔ نحو میر پڑھنے کے وقت پوری کتاب کا ترجمہ کیا اور اسے والد کے پاس جو اس وقت سورت میں تھے، بھیجا کہ اس وقت یہ کتاب پڑھ رہا ہوں۔

دروس الادب پڑھتا ہوا تو اس کا کوئی فاضل نسخہ مدرسہ میں نہیں تھا۔ تو پوری کتاب نقل کر کے پڑھی۔ اس وقت وعظ اور تقریر سے کوئی دلچسپی نہ تھی۔

ان ساری تفضیلات کے ذکر کا مقصد یہ ہے کہ اس وقت ہمارے نصاب میں انشاء اور مضمون نگاری کا کوئی محنت نہ تھا نہ پلاڑی گورس کے یہ مضمون پڑھایا جاتا تھا۔ پس اس سلسلہ میں جو کچھ ہوا سب لا شعوری طور پر بے قصد و ارادہ ہوا اور اسی سے میرے اندر تحریر کا شعور بیدار ہوا۔

غالباً ۱۳۶۲ھ میں جب میں جلالین شریف پڑھ رہا تھا۔ طلبہ کی لائبریری میں کئی اخبار آتے تھے۔ راجپور سے حضرت فضل حسن صابری مرحوم و مقنن کی ادارت میں ودیدہ سکندری نام کا ایک ہفتہ وار اخبار شائع ہوتا تھا۔

رجب شریف کے موقع پر معراج شریف کے عنوان سے ایک مضمون اپنے قلم سے دوست عالی جناب چری محمد یحییٰ صاحب کے نام سے بھیجا اور ودیدہ سکندری میں شائع ہو گیا۔ اشاعت سے قبل کسی سے اصلاح نہیں لی تھی۔ مضمون چھپ کر آیا تو حضور حافظ ملت کو پڑھ کر سنایا۔ آپ بے حد مسرور ہوئے اور ایک روپیہ انعام میں دیا، اسی دوران میرے کئی مضمون ودیدہ سکندری میں شائع ہوئے۔ جس میں ایک مضمون کا عنوان کر بلا کی ضرورت تھا جو کافی مقبول ہوا۔ اور بعد میں کئی اخبار و رسائل میں شائع ہوا۔

حضرت شیر پور اہل سنت مولانا ہدایت رسول لکھنوی رحمۃ اللہ تعالیٰ علیہ کے اولاد و اتحاد میں مولانا محمد عمر صاحب علیہ الرحمہ تھے جو لکھنؤ سے ہی ایک دینی پرچہ شائع کرتے تھے۔ ان کے تقاضہ پر ایک مضمون ”فلسفہ شہادت“ لکھ کر بھیجا، انہوں نے ماہنامہ میں شائع کیا۔ اس سے لکھنؤ کے شیعہ پریس والوں نے محرم کے موقع پر اپنے مشن کی طرف سے شائع کیا۔ پھر دو تین سال تک یہ سلسلہ جاری رہا۔ الغرض ادارہ میں طلبہ، ان کی انجمن اہل سنت و اشرفی دارالطالعہ اور خود ادارہ کی تحریری ضرورتوں میں ہاتھ بٹاتا رہا اور تعلیم کے ساتھ ساتھ مشقِ سخن کا مشغلہ بھی جاری رہا۔

فراغت کے بعد ایک سال تک گورکھپور میں سلسلہ ملازمت رہا۔ مدرسہ کے سکریٹری جناب حافظ نیاز احمد اشرفی مرحوم کے مشورہ سے ایک چار ورثی رسالہ بنام ”الضیاء“ ہر ماہ شائع کرنا شروع کیا۔ مضامین عموماً فقیر کے ہی ہوتے اور مصارف میں ہم دونوں شریک ہوتے۔ اشاعت اس کی مفت ہوتی تھی اس میں شائع ہونے والے ایک طویل مضمون کو اس وقت بہت پسند کیا گیا۔ کئی پرچوں میں شائع ہوا۔ اور مبارکپور کی ایک دینی انجمن نے

اسے مستقل رسالہ کی شکل میں شائع کر کے مفت تقسیم کیا۔ عنوان اس کا ”اسلام کا چوتھا رکن“ تھا۔

تلسی پور پہنچا تو وہاں ایک غیر مقلد مولوی عبدالرؤف جھنڈے نگری، اور حضرت مولانا عتیق الرحمن صاحب بمتوی مرحوم بانی دارالعلوم انوار العلوم تلسی پور میں مسئلہ کا ضرورتاً نظر پر تحریری تبادلہ ہو رہا تھا۔ جھنڈے نگری صاحب کی طرف سے رسالہ تردید کا ضرورتاً نظر شائع ہوا تھا۔ مولانا عتیق الرحمن صاحب نے اس کے جواب کی ذمہ داری میرے سر ڈالی۔ فقیر نے ”الشاہد“ کے نام سے اس کا جواب لکھا۔ جو اس وقت شائع ہوا جب میں مبارکپور آگیا۔ اس رسالہ کی تردید بستی کے کسی رئیس آذوا صاحب نے ”ابطال شواہد الشاہد“ شائع کی۔

جب ”الشاہد“ کے دوسرے ایڈیشن کی باری آئی تو لامحالہ دھیان ابطال کی طرف بھی ہوا۔ اس طرح اب وہ ایک سیوڑ رسالہ ہو گیا جسے حق اکیڈمی مبارکپور نے شائع کیا ہے۔

تلسی پور کے ہی دوران قیام خطیب مشرق حضرت مولانا مشتاق احمد نظامی نے ممبئی سے پاسان شائع کرنا چاہا اور کچھ لکھنے کی فرمائش کی تو اس کے سب سے پہلے رسالہ میں فقیر کا مضمون ”حدیث شب“ کے عنوان سے شائع ہوا۔ پھر عرصہ تک اس میں ماہ بیاہ لکھتے رہے اور مولانا مرحوم فقیر کا نام رفقاء ادارہ میں شائع کرتے رہے۔

مبارکپور آنے کے دوسرے ہی سال سے میری مصروفیات میں افتاء کا اضافہ ہوا۔ اس لئے اس زمانہ کی زیادہ تحریریں سوال و جواب کے روپ میں ہیں۔ بدعت کے سلسلے میں ایک جواب جو ذرا طویل ہو گیا۔ مولوی محمد احمد صاحب مصباحی مرحوم نے رسالہ فیض الرسول بدایوں شریف میں شائع کیا اس کو مولانا مقبول صاحب الہ آبادی نے مکتبہ حبیبیہ الہ آباد سے رسالہ کی صورت میں شائع کرایا اور اس کا یہ نام بھی انہوں نے ہی تجویز کیا ہے ”بدعت کیا ہے“۔ اسی طرح قبر کی اونچائی، اور مسجد میں نماز جنازہ پر بھی طویل تحریریں ہو گئی ہیں جو فیض الرسول میں شائع ہوئیں۔

برجوناہ کلکتہ کے آس پاس ایک جاہل رنار پولس میں گمراہی پھیل رہا تھا اور عامۃ المسلمین میں بڑی شور مچیل رہی تھی۔ برجوناہ کے رئیس جناب مقبول احمد انصاری نے اس کے بارے میں ایک استفتاء کیا۔ جس کے جواب میں ”ازالہ اوہام“ کے نام سے ایک رسالہ تیار ہو گیا۔ جسے مبارکپور کی ایک اسلامی انجمن نے شائع کیا۔ اور اس کی کئی سو کا بیان شورش زدہ علاقہ میں تقسیم کی گئیں اور جناب مقبول احمد صاحب نے بھی پوری جدوجہد کی جس کے نتیجے میں وہ فتنہ بھی وہاں سے دفع ہوا۔ غلہ الحمد للہ تعالیٰ

مبارکپور میں ایک بار پالن حقانی کا گزر ہوا اور اس نے ندائے یار رسول اللہ کے موضوع پر ایک نہایت دل آزار تقریر کی جس سے طبقہ اہل سنت و جماعت میں بڑی بے چینی پھیلی۔ محلہ سریاں کے سنیوں نے اس کے خلاف جلسہ کیا جس میں بڑا کثیر مجمع ہوا۔ بیان کا موضوع ”ندائے یار رسول اللہ“ ہی تھا جس سے طبقہ اہل سنت و

جماعت کی ساری برہمنی دور ہو گئی اور دیوبندی مولوی صاحبان کو یہ معذرت کرنی پڑی کہ ہمارے علماء نے بھی نعرۂ یار رسول اللہ کو مطلقاً حرام نہیں کہا ہے۔ اس تقریر کو عزیز دیوبندی مولوی محمد احمد صاحب مصباحی مرحوم نے قلم بند کر کے شائع کر دیا۔

پھر پاکستان کے کچھ احباب نے بھی اسے اعلیٰ حضرت رضی اللہ تعالیٰ عنہ کے رسالہ ”انوار الالہیۃ“ کے ساتھ شائع کیا۔ جسے دیکھ کر مجھے بڑی مسرت ہوئی کہ ”بلبل ہمیں کہہ دیا کہ گل شوہں است“ کہ لفظ بلبل کیلئے اتنی ہی بڑی بات ہے کہ گل کا قافیہ ہے۔

۱۹۷۳ء میں سفر حج کے دوران احادیث نبویہ کا ایک منتخب مجموعہ ساتھ تھا اس مبارک سفر میں اس کا ترجمہ مکمل کیا۔ مجموعہ میں حدیثیں حروفِ حجی کی ترتیب سے مذکور تھیں۔ خیال ہوا کہ اسے فقہی ابواب کی ترتیب پر کر دیا جائے۔ لیکن اب تک اس کی توفیق نہ ہو سکی۔

سیرۃ النبی پر ایک مفید کتاب ”محمد مثل الکامل“ کے نام سے نظر سے گزری، بہت پسند آئی اس کا ترجمہ شروع کیا جس کی چند قسطیں ہدیٰ ڈائجسٹ میں شائع بھی ہوئیں مزید کیلئے فرصت کا انتظار ہے جبکہ فرصت عطا ہے اور بقول شعراء اس کا شکار مشکل ہے۔

عقائد کا کس نہ شود دوام باز عین

حضور حافظ ملت علیہ الرحمۃ الرضوان، دو سالہ پاسان میں ہر ماہ مستقل طور پر حدیث شریف کا کالم تحریر فرماتے تھے۔ مستقل عنوان ”صراطِ مستقیم“ ہوتا۔ عام طور سے اس مضمون کیلئے آپ کوئی خاص تیاری نہیں کرتے۔ مضمون کا تقاضا ہوا اور دوڑوڑھائی صفحہ کا مضمون لکھ کر بھیج دیا۔ ایک آدھ بار غائب اسی کیلئے اشعبۃ الممعات ملاحظہ کرتے دیکھا آپ کے یہ قلم برداشتہ مضامین بھی مغایم عالیہ کا تجنیذ اور زبان و بیان کا نمونہ ہیں۔

حضرت مولانا نظامی قدس سرہ نے ان کو کتابی صورت میں اپنے مکتبہ پاسان سے شائع کرنا چاہا اور اس کے مقدمہ کیلئے مجھے لکھا اس مقدمہ میں حدیث شریف کی اسنادی حیثیت سے بحث کی گئی ہے اور حضور حافظ ملت رحمۃ اللہ تعالیٰ علیہ کا مختصر سوانحی خاکہ پیش کیا ہے۔ پورا مضمون حضرت کی نظر ثانی کا نور پا چکا ہے۔ اور بالکل آپ کا مصدقہ ہے۔ سوانحی خاکہ میں صرف ایک جگہ ایک لفظ کا استدراک ہے جس کو میرے لڑکے محمد احمد مصباحی مرحوم نے اپنی کتاب حافظ ملت میں ذکر کیا ہے۔ حضرت مولانا مشتاق احمد نظامی علیہ الرحمہ نے کتاب کے ابتدا یہ میں لکھا تھا۔ میں نے چاہا تو یہ تھا کہ مقدمہ میں خود لکھوں۔ لیکن میری مصروفیتیں آڑے آئیں پھر بھی مجھے خوشی ہے کہ یہ سعادت مفتی عبدالمنان صاحب کے حصے میں آئی۔ یہ بھی خوب ہوا کہ گھر کی دولت گھر ہی میں رہی۔ اور دوسری خصوصیت یہ ہے کہ حضرت کے حالات میں یہ سب سے پہلی تحریر ہے۔ اور:

نقش ہے سنگ آستان پرتے داستان اپنی چہ سائی کی

اشرفیہ کی نشاۃ ثانیہ کی پوری تاریخ کا میں بخفی شاہد ہوں بلکہ اس میں شریک و کسیم رہا ہوں۔ اور میں نے اس کو اپنے طور پر قلمبند بھی کیا تھا۔ جس دور میں عالی جناب قاری محمد یحییٰ صاحب مرحوم ماہنامہ اشرفیہ کے مدیر تھے تو انہوں نے اس کی کئی قطعیں ”اشرفیہ مصباح العلوم سے الجملہ الاشرافیہ تک“ کے نام سے شائع کیا تھا۔ ان کے وقت میں ہی یہ سلسلہ بند ہو گیا تھا ورنہ وہ ایک دلچسپ سرگزشت کا روان علم کی ہوتی۔ ہدایہ اخیرین پڑھنے کے زمانے میں حضرت صدر الشریعہ رحمۃ اللہ تعالیٰ علیہ کے حالات لکھنے کیلئے رمضان شریف کی چھٹیوں میں گھوئی گیا۔ میرے شفیق و کریم استاد گرامی حضرت مولانا عبدالمصطفیٰ صاحب ازہری رحمۃ اللہ تعالیٰ علیہ کی سفارش سے حضرت نے حالات املا کرانا منظور بھی کر لیا اور لگ بھگ دس یوم تک وقت کی انتہائی پابندی کے ساتھ حضرت نے قیام اجیر شریف تک کے حالات قلمبند کرائے بھی۔ اس کے بعد فرمایا میں اب احکاف میں بیٹھوں گا۔ اور اس کے بعد کے حالات دوسرے بہت سے لوگوں کو معلوم ہیں ان سے واقعات کی تکمیل کرا لیتا۔ میں نے خط کے ذریعہ ان لوگوں سے کام نکالنا چاہا لیکن کچھ نہ ہو سکا۔ تو آپ کے مشہور علامہ کے پاس ہفتوں رہ کر خود ان حضرت کے حالات بھی لکھے اور اسی سبیل سے جتنے جتنے حضرت صدر الشریعہ قدس سرہ کے حالات بھی جمع ہو گئے۔ گویا.....

لخت دل جمع کیا کتنے تو دیوان کیا
اس کا کام عرصہ سے مکمل ہے۔ خدا توفیق دے تو اپنے ہاتھ سے اسے شائع کرنے کی نیت ہے۔ میرے بڑے لڑکے محمد احمد مصباحی مرحوم کو تحریر اور اس کی اشاعت کا ذوق ورشہ میں ملا تھا۔ رات دن لکھنا پڑے تو جھکتے نہیں تھے۔ خود اپنی کاوش سے فقیر کے مضامین کا ایک مجموعہ شائع کیا۔ دوسرے حصہ کے معتد بہ مقدار کی کتابت کرائی تھی۔ تیسرا مجموعہ میری تقریروں کا بھی لکھوار ہے تھے۔ لیکن سب چھوڑ چھاڑ کر اللہ کو پیارے ہو گئے۔ غفر اللہ لہ و رحم علیہ۔ افسوس! آپ قدح بے شکست و آں ساقی نماند۔

جب سے گھوئی میں قیام ہے میری زیادہ تر توجہ فتاویٰ رضویہ کی طرف ہے۔ پھر بھی ایک رسالہ ”مسئلہ آمین قرآن وحدیث کی روشنی میں“ مولوی تھکلیب ارسلان سلمہ ربیہ کی سخی سے مطبوع ہو چکا ہے۔ (۱)
دوسرا رسالہ ”معیدین کی تکبیرات زوائد“ کے موضوع پر مبیضہ کے مراحل سے گزر چکا ہے۔ (۲)
فتاویٰ رضویہ شریف کی چھ جلدیں سنی دارالاشاعت مبارکپور سے شائع ہوئی ہیں۔ جن میں تیسرا اور چوتھا حصہ حرم الامۃ حضرت مولانا حافظ عبدالرؤف صاحب بانی سنی دارالاشاعت کی حیات میں شائع ہوا اور چار جلدیں فقیر کی کاوش اور سخی سے مرتب و مطبوع ہو کر قوم کا سرمایہ افتخار ہیں۔ نویں جلد جو دسویں کے نام سے

(۱) یہ مجموعہ فتاویٰ کتاب الصلاۃ جلد اول میں شامل اشاعت ہے۔ ۱۲ مرتب

(۲) یہ بھی کتاب الصلاۃ میں شامل ہے۔ ۱۲ مرتب

بریلی شریف یا پہلی بحیرت سے شائع ہوئی ہے اس کی ترتیب و تہذیب اور تکمیل کا کام جاری ہے۔ اللہ تعالیٰ اس کی باقاعدہ اشاعت کے دن جلد لائے۔ آمین۔

اعلیٰ حضرت رضی اللہ تعالیٰ عنہ کے کچھ قلمی رسائلے جواب تک تا یا اب تھے اب دستیاب ہو گئے ہیں۔ ان میں فتاویٰ رضویہ جلد سوم باب الجمعہ کا ایک عربی رسالہ "شمائم العبر" جو اعلیٰ حضرت رضی اللہ تعالیٰ عنہ کے قلم کا ایک شاہکار ہے اس کا بھی ترجمہ صحیح مکمل ہے، مہینہ بھی تیار ہے۔ عمر نے وفا کی اور توفیق الہی شامل حال رہی تو ان سب کو مختصر مشہور پر لانے کا عزم ہے۔ (۱) السعی منی و الا۔۔۔ من اللہ و صنی اللہ تعالیٰ علی خیر خلقہ محمد و آلہ و أصحابہ اجمعین۔

عبدالمنان اعظمی

۲۹ رمضان ۱۴۱۸ھ

(۱) یہ کتاب حضرت بحر العلوم کے ترجمہ و تقدیم کے ساتھ رضا اکیڈمی بمبئی سے شائع ہو چکی ہے۔